

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

शुक्रवार १२ जून २०२०

दूताचा मरियेला संदेश

कुटुंब प्रमुख : प्रभूच्या दूताने मरियेला संदेश दिला

सर्व : आणि ती पवित्र आत्म्याच्या योगाने गर्भवती झाली

कुटुंब प्रमुख : नमो कृपापूर्ण मरिये . . .

कुटुंब प्रमुख : पहा मी प्रभूची दासी आहे

सर्व : तुझ्या शब्दाप्रमाणे माझ्याठार्यी होवो

कुटुंब प्रमुख : नमो कृपापूर्ण मरिये . . .

कुटुंब प्रमुख : आणि देवशब्द मनुष्य झाला

सर्व : आणि आम्हामध्ये राहिला

कुटुंब प्रमुख : नमो कृपापूर्ण मरिये . . .

कुटुंब प्रमुख : गिरस्ताने दिलेल्या वचनास आम्ही पात्र व्हावे म्हणून

सर्व : हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिरस्ताद्वारे करतो. आमेन.

गायन : सर्वात सुंदर . . . गीत क. ३०

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सदैव सुवंदित असो.

सर्व : परमेश्वर सदैव सुवंदित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

सर्व : सर्वशक्तिमान परमेश्वराजवळ व तुम्हा बंधुभगिनींजवळ मी कबूल करतो की, कल्पनांनी, शब्दांनी, कृत्यांनी व हयगयीने मी फार पापे केली आहेत . (छातीवर हलकेच हात ठेवून) माझा अपराध, माझा अपराध, माझा फार मोठा अपराध . म्हणून नित्य कुमारी पवित्र मरिया, सर्व देवदूत व सर्व संत ह्यांना व तुम्हा बंधुभगिनींना मी विनंती करतो की माझ्यासाठी आपल्या प्रभू परमेश्वराजवळ प्रार्थना करा .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

दयायाचना

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : हे गिव्रस्ता, आम्हावर दया कर .

सर्व : हे गिव्रस्ता, आम्हावर दया कर .

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

आपण प्रार्थना करू या :

हे ज्ञानाच्या व प्रेमदानाच्या प्रभो, हे सर्व चांगुलपणाच्या उगमा, तुझ्या दिव्य सत्याची ओळख करून देण्यासाठी व तुझ्या शांतीच्या मागानि वाटचाल करण्यास आम्हाला मार्गदर्शन करण्यासाठी तुझ्या पवित्र आत्म्याला पाठव . ही प्रार्थना आम्ही, तुझ्यावरोवर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू गिव्रस्त ह्याच्याद्वारे करतो .

सर्व : आमेन .

पर्यायी प्रार्थना :

हे स्वर्गीय पित्या, ख्रिस्ताठायी नवजन्म घेतलेल्या लोकांवरील तुझ्या प्रेमाचे वर्णन शब्दांकित करता येणार नाही . ख्रिस्ताच्या शिकवणीप्रमाणे प्रेम करण्याचे स्वातंत्र्य आम्हाला मिळावे व तुझ्या गौरवामुळे आमचा आनंद द्विगुणीत व्हावा यासाठी या जगाने आम्हावर लादलेल्या मर्यादितून आम्हाला मुक्त कर . ही प्रार्थना आम्ही आमच्या प्रभूग्रिस्ताद्वारे करतो .

सर्व : आमेन .

प्रभूशब्दविधी

पहिले वाचन :

१ राजे १९ : ९अ, ११ - १६

वाचक : एक राजे या पुस्तकातून घेतलेले वाचन :

“तू येथून बाहेर निघून जा; पर्वतावर परमेश्वरासमोर उभा राहा.”

एलिया तेथे जाऊन एका गुहेत राहिला . तेव्हा पाहा, परमेश्वराचे वचन त्यास प्राप्त झाले . त्याने त्यास म्हटले, “तू येथून बाहेर निघून जा; पर्वतावर परमेश्वरासमोर उभा राहा;” तेव्हा पाहा, परमेश्वर जवळून जात असता त्याच्या समोरून मोठा सुसाटयाचा वारा सूटून डोंगर विदारीत आणि खडक फोडीत होता, पण त्या वाच्यात परमेश्वर नव्हता . वारा सुटल्यानंतर भूमिकंप झाला, पण त्या भूमिकंपातही परमेश्वर नव्हता . भूमिकंपानंतर अग्नी प्रगट झाला, पण त्या अग्नीतही परमेश्वर नव्हता . त्या अग्नीनंतर शांत, मंद वाणी झाली . एलियाने ती ऐकताच आपल्या झाग्याने तोंड झाकून घेतले आणि बाहेर जाऊन गुहेच्या तोंडाशी तो उभा राहिला . तेव्हा त्यास वाणी ऐकू आली ती अशी, “एलिया, तू येथे कशासाठी आलास?” तो म्हणाला, “सेनाधीश देव परमेश्वर याच्यविषयी मी फार ईर्ष्यायुक्त झालो आहे, कारण इसरायल लोकांनी तुझा करार पाळण्याचे सोडले, तुझ्या वेदी मोडून टाकल्या, तुझे संदेष्टे तरवारीने वधले; मीच काय तो एकटा उरलो आहे आणि आता ते माझाही जीव घेऊ पाहत आहेत .” परमेश्वर त्यास म्हणाला, “तू परत दिमिष्काच्या रानाकडे जा; तेथे जाऊन पोहचलास म्हणजे हजाएलला अभिषेक करून अरामावर राजा नेम . निमशीचा पुत्र येहू यांस अभिषेक करून इसरायलचा राजा नेम, तसेच आबेल-महोला येथील शाफाटचा पुत्र अलिशा यास अभिषेक करून तुझ्या जागी संदेष्टा नेम .”

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्र २६ : ७ – ९, १३ – १४

प्रतिसाद : हे परमेश्वरा, मी तुझ्या दर्शनाला उत्सुक झालो आहे.

१. मी उच्च स्वराने तुझा धावा करीत आहे,
हे परमेश्वरा, एक;
माझ्यावर दया कर, माझी याचना एक.
“माझे दर्शन घ्या,” असे तू म्हटले,
तेव्हा माझे हृदय तुला म्हणाले:

प्रतिसाद : हे परमेश्वरा, मी तुझ्या दर्शनाला उत्सुक झालो आहे.

२. हे परमेश्वरा, मी तुझ्या दर्शनाला
उत्सुक झालो आहे,
तू आपले मुख्य माझ्या दृष्टीआड करू नकोस .
आपल्या सेवकाला रागाने दूर घालवू नकोस;
तू माझे साहाय्य होत आला आहेस .

प्रतिसाद : हे परमेश्वरा, मी तुझ्या दर्शनाला उत्सुक झालो आहे.

३. ह्या जिवंताच्या भूमीवर
परमेश्वर खात्रीने माझे कल्याण करील .
परमेश्वराची प्रतीक्षा कर, खंबीर हो, हिम्मत धर .
परमेश्वराची प्रतीक्षा कर .

प्रतिसाद : हे परमेश्वरा, मी तुझ्या दर्शनाला उत्सुक झालो आहे.

शुभवर्तमान जयघोष मत्तय ४ : ४

आलेलुया, आलेलुया!
मनुष्य केवळ भाकरीने नव्हे,
तर परमेश्वराच्या मुख्यातून निघणाऱ्या प्रत्येक
वचनाने जगेल .
आलेलुया!

वाचक : मत्तयलिखित शुभवर्तमानातून घेतलेले वाचन .

सर्व : हे प्रभो, तुझा गौरव असो .

“जो कोणी एग्राद्या स्त्रीकडे कामेच्छेने पाहतो त्याने व्याभिचार केलाच आहे.”

येशू आपल्या शिष्यांस म्हणाला, “व्याभिचार करू नको म्हणून सांगितले होते, हे तुम्ही ऐकले आहे.” मी तर तुम्हाला सांगतो, “जो कोणी एग्राद्या स्त्रीकडे कामेच्छेने पाहतो त्याने आपल्या मनात तिच्याशी व्याभिचार केलाच आहे . तुझा उजवा डोळा तुला पापास प्रवृत्त करत असेल तर तो उपटून टाकून दे, कारण तुझे संपूर्ण शरीर नरकात टाकले जावे त्यापेक्षा तुझ्या एका अवयवाचा नाश व्हावा हे तुझ्या हिताचे आहे . तुझा उजवा हात तुला पापास प्रवृत्त करत असेल तर तो तोडून टाकून दे, कारण तुझे संपूर्ण शरीर नरकात पडावे ह्यापेक्षा तुझ्या एका अवयवाचा नाश व्हावा हे तुझ्या हिताचे आहे .”

कोणी आपली बायको टाकली तर त्याने तिला सूटपत्र द्यावे, हे सांगितले होते . मी तर तुम्हाला सांगतो की, जो कोणी आपली बायको व्याभिचाराच्या कारणावाचून टाकतो, तो तिला व्याभिचरिणी करतो आणि जो कोणी अशा परियकत्या स्त्रीबरोवर लग्न करतो तो व्याभिचार करतो .”

प्रभूचे हे शुभवर्तमान .

सर्व : हे ग्रिस्ता, तुझी स्तुती असो .

चिंतन : येशू आपल्या शिष्यांना व्याभिचारविषयी शिकवणूक देत आहे . येशूची शिकवणूक अतिशय स्पष्ट आहे, कारण त्याच्या मते व्याभिचार फक्त शरीर संवंधातूनच नव्हे तर एग्राद्या स्त्रीकडे काम भावनेने किंवा वाईट नजरेने पाहणे सुद्धा व्याभिचार आहे . लग्नसंस्कार व पती पलीमधील एकनिष्ठा हा सुचित अर्थ येशू आपल्याला देत आहे . पती पलीने प्रामाणिकपणे एकमेकांवर प्रेम करून आपल्या लग्नाच्या वेळेला दिलेले वचन पूर्ण करण्यास येशू आढळान करीत आहे . प्रभू येशू फक्त नियम पालण्यासाठी नव्हे तर लग्न नियमांची कारणमिमांसा समजावून देत आहे . लग्नसंवंधातील प्रामाणिकपणा व एकनिष्ठा हे महत्वाचे घटक आपणाला आजच्या वाचनातून मिळत आहेत . स्त्रियांकडे बघण्याचा पुरुषांचा दृष्टीकोन हा बदलला पाहिजे . त्यांच्याकडे वस्तूस्वरूपात न पाहता स्त्री ही परमेश्वराने घडवलेली एक अमूल्य भेट आहे हे आपण आत्मसात केले पाहिजे . मी माझ्या पतीवर किंवा पलीवर खरे प्रेम करतो / ते का? इतर स्त्री पुरुषांवर मी वाईट नजरेने पाहतो / ते का?

थोडावेल शांत राहून आपण चिंतन करू या .

आपण प्रार्थना करू याः

हे प्रभो, आमच्या सेवाकार्यावर कृपादृष्टी ठेव . ह्या प्रार्थना विधीत आम्ही करीत असलेल्या प्रार्थनेचा स्वीकार कर . आमच्या मनात गिरस्ती प्रेमभावना वाढवण्यास साहाय्य कर . ही प्रार्थना आम्ही आमच्या प्रभू गिरस्ताद्वारे करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाऱ्या येशू गिरस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू गिरस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या गिरस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हावरोबर सुत्खा .

कुटुंब प्रमुख : आपण एकमेकांस शांतीवंदन करू या .

आध्यात्मिक ख्रिस्त प्रसाद विधी



माझ्या प्रिय येशू,
तू आल्तारावरील पवित्र साकारंतात जातीने हजर
असतोस
ह्यावर माझी नितांत श्रद्धा आहे .

सर्वप्रेक्षा माझे तुझ्यावर प्रेम आहे आणि
माझ्यामध्ये तू यावा अशी माझी तीव्र इच्छा आहे .
ह्या दिवसात मी तुला पवित्र मिस्सा साकारंताद्वारे
स्वीकारू शकत नसलो
तरी निदान आध्यात्मिक स्वरूपात तू माझ्या
अंतःकरणात ये .
तू नेहमीच मजबूरोवर असतोस .
मी तुला मिठी मारतो .
तुझ्यापासून माझा कधीही वियोग होऊ देऊ
नकोस .
आमेन .

आपण प्रार्थना करू या :

हे प्रभो, तुझ्या आरोग्यदायी प्रेमाने आम्हाला पापांपासून मागे फिरव . तूझ्याकडे जाणाच्या मार्गावर आमची
पावले वळव . ही प्रार्थना आम्ही आमच्या प्रभूग्रिस्ताद्वारे करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला
सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ग्रिस्ताच्या शांतीत जाऊ या .

सर्व : देवाचे आभार मानू या .

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

कोरोना विषाणुची झळ पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने ऐक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सेस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो .

ही प्रार्थना आम्ही प्रभूग्विस्ताद्वारे करतो . आमेन .

गायन : प्रार्थना देवा (चरण २) गीत कमांक १७३